

ॐ तत्सत् ।

श्रीमहिम्नःस्तोत्रं वेदश्च ।

[श्रीभुवरमिहिलालशर्मा, वेदतत्त्वार्थः, काव्यतत्त्वार्थः, सहित्याचार्यः, एम् ए, एम ग्री एल्,
प्रयाग-विश्वविद्यालयः]

शिवरूपान् गुरुन् नत्वा चतुर्णां सम्प्रदर्शयते ।
महिम्नःस्तोत्रपद्यानां वेदसंवादिता मया ॥

शिवस्य सर्ववेदान्तलक्ष्यतुरीयब्रह्मरूपत्वान्छीशिवमहिम्नःस्तोत्रस्य सर्व-
श्रुतिस्मृतिपुराणागमप्रसिद्धैतद्विषयकगहनार्थमुपजीव्य विरचितत्वेन सर्वस्तोत्र-
मूर्धन्यत्वाच्च "महेशान्नापरो देवो महिम्नो नापरा स्तुति"—रिति यदुक्तं तन्नास्ति
मनागपि विशयस्पृष्टम् ।

एकत्रिंशत्पद्यात्मकमेतत्स्तोत्रं बहुप्रार्चनव्याख्याकृद्भिर्व्याख्यातमिति "पूर्वा-
चार्यकृतव्याख्यासङ्ग्रहः कियते मया ।" इति श्रीमधुसूदनसरस्वतीधिरचितव्या-
ख्यानस्य प्रारम्भादेवावगम्यते । तत्र कियानंशस्तावत्पूर्वाचार्यकृतव्याख्याभ्यः
सङ्गृहीतः कियती वा श्रीमधुसूदनसरस्वतीपादानां स्वतन्त्रा कृतिरिति ज्ञानस्य
साधनवैधुर्ये पुराणमूलार्थानि वैदिकमूलार्थानि वा पद्यानि तैस्तैः प्राचीनाचार्यैः
कथं व्याख्यातानीति ज्ञानं तु सुतरां दुर्लभम् ।

मधुसूदनीव्याख्यायां महिम्नःस्तोत्रप्रसङ्गागतकथाविशेषाणां भूलान्वेषणे
प्रायेण प्रयत्नविशेषो न कृतोऽपि तु यत्कथाविशेषमूलं सविस्तरं वेदे साक्षादुप-
लभ्यते तत्प्रसङ्गेऽपि तत्र तत्र स्थलविशेषे "पुराणेषु प्रसिद्धम्" इत्यादिवचनोपन्या-
सेनैव सन्तोषः कृतः । अस्य स्तोत्रस्य द्वितीयचतुर्थसप्तमविंशसप्तविंशाष्टाविंशपद्येषु

श्रुतित्रयीशब्दयोरन्यतरस्य प्रयोगदर्शनात् 'सुप्रार्चीनत्वसाधकप्रमाणबाहुल्य-
विरहेऽप्यर्वाचीनत्वविनिगमकहेत्वनुपलम्भाच्च कचित्कचित्साक्षाद्देवाश्रितत्वमेव
सिध्यतीति नातिरिरोहितं प्रेक्षावताम् । एवं बहुपद्योपवर्णितविषयविस्तर-
स्यागमपुराणेतिहासादेर्गृहीतत्वेऽप्यत्र कतिचित्पद्यानि वेदमेवोपजीव्य विरचितानि
प्रतीयन्त इति तन्मूलान्वेषणमिह किञ्चित्प्रस्तूयते ।

१ (अ) वैक्रमचतुर्दशशताब्दीपूर्वार्धकाले जैनधर्मोपमसुन्दरसूरिविरचितायां
युगादिदेवस्तुती श्रीशिवमहिम्नस्तोत्रस्यैकत्रिंशतः, पद्यानामन्त्यान्त्यचरणसमस्यापूर्णेनोप-
योगो दृश्यते । [जैनग्रन्थावल्याः १३६ तमग्रन्थे २८७ तमपृष्ठावलोकनं कर्तव्यम् ।]
युगादिदेवस्तुतिरचनाकालनिर्णये तु श्रेयगिरीययाद्वयमहाराजकृष्णदेवनामोल्लेख एव पर्याप्तं
साधनम् ।

(इ) विशाखधिकैकादशशततमवैक्रमस्य भट्टरक्षगन्धर्वजगद्देशेन नामादमान्तान्त-
र्गतममंदाद्विणतटस्थामरेष्वरदेवालये समुत्कीर्णमेकत्रिंशत्पद्यात्मकं श्रीशिवमहिम्नस्तोत्रमु-
पलभ्यते । [गोरपपुराणकारितस्य 'कल्याण'-शिवाङ्कस्य ४६७-४७१ तमपृष्ठावलोकनं
कर्तव्यम् ।]

(उ) वैक्रमदशमशताब्दीयमहाकविश्रीराजशेखरविरचितकाव्यमीमांसाया अष्टमाध्याये
म्यायर्वशेषिकीयताकिं प्रामाणिकदर्शनावसरे "स किमाप्रमीक ईश्वरः कर्ता ? इति
पूर्वपक्षः । निरतिशयैश्वरस्य तस्य कर्तृत्वमिति सिद्धान्तः । अत्र—" इतिग्रन्थसन्द-
र्भयोगेन

“किमीहः किङ्कायः स सतु किमुशायस्त्रिभुवनं
किमाधरो धाता मृजति किमुपादान इति च ।
अतस्त्वैश्वरे स्वयनवमरदुःस्थो हतधियः
कृतकं प्रयं कंश्चिन्मुनस्यति मोहाय जगतः ॥ [५] ॥”

इति महिम्नस्तोत्रग्रन्थपञ्चमपद्यमुद्घातं दृश्यते [गायकवादप्राच्यग्रन्थमालायाः
प्रथमग्रन्थस्य ३७तमे पृष्ठे] ।

(क) दशमशताब्दीयकारमौरिकभट्टजयन्तकृतन्यायमञ्जरीं पटादिकं पुण्ड्रन्तप्रसङ्ग
इत्यनुपलभ्यते—“मनुना च पङ्क्तिराशनेनाधितव्याकरणो मीमांसकश्च स्वस्मृती
परिणी 'वध' व्याकुरते वाचं यश्च मीमांसते गित'-मिति । पुण्ड्रन्तोऽप्याह—

तत्र

प्रजानाथं नाथ प्रसन्नमभिकं स्वां दुहितरं
 गतं रोहिद्वतां रिरमयिषुमृड्यस्य वपुषा ।
 भनुष्पाणोर्पातं दिवमपि सप्तत्राकृतममुं
 त्रसन्तं तेऽद्यापि त्यजति न मृगन्याधरभसः ॥२२॥

इत्येतस्य पशम्य किं मूलमिति विचारोऽग्यात्मत्वावस्य प्रथमो विषयः ।
 अत्र श्रीमधुसूदनसरस्वत्यस्तावदाहुः—

“शर एव तथाऽऽरोपितः । स चार्द्रानक्षत्ररूपेण परिणत इति पुराणप्रसि-
 द्धः ।” इति ।

रुद्रस्य क्रोधोत्साहविशेष एवार्द्रानक्षत्ररूपेण परिणत इति पुराणां प्रसि-
 द्ध्या द्रष्टव्यम् ।” इति ।

अष्टः शापेन देव्याः शिवपुरवमतेर्बन्धं मन्दभाग्यो
 भाग्यं वा जन्मना मे यदि मलकलिले मर्त्यलोके सरोके ।
 स्निग्धाभिर्दुग्धधारामलमधुरसुधाबिन्दुनिष्यन्दिनीभिः
 कामं जायेय वैशाकरणभणितिभिस्तूर्णमापूर्णकर्णः ॥” इति ।

[लाजरमकपनीप्रकाशितविजयनगरसंस्कृतग्रन्थमालादशमप्रध्यायमञ्जरीप्रथमभा-
 गान्यपत्रस्य ७२६ तमपृष्ठे ।]

(तृ) न्यायमञ्जरीं पुष्पदन्तोरुक्तेनोद्धृतं पद्यं दृष्ट्वाध्यापककीर्त्तयेन संस्कृतवाङ्-
 मयेतिहासे २२१ तमपृष्ठे ‘पुष्पदन्त इत्येतन्नाम वास्तविकं न’ इत्युक्त्यापि
 ‘महिम्नःस्तवो नवमशताब्द्यां नावां चीनः’ इति साधितम् ।

तद्यदि केनचिकविना पुष्पदन्तोरुक्तरूपेण विरचितं पद्यं न्यायमञ्जरीस्थपुष्प-
 दन्तनामोत्तरेणमात्रसम्बन्धेनैव महिम्नःस्तोत्रस्यापि पुष्पदन्तकृतत्वेन प्रसिद्धस्य भट्टजयन्ता-
 त्प्रचीनतरत्वसाधने पर्याप्तं प्रमाणमित्यहोक्तुं शक्यते तदा किं नामापवादं गुणा-
 न्यविरचितबृहत्कथायां तथैव प्राप्तेन पुष्पदन्ताभिधानोत्तरेण यावता महिम्नःस्तवो
 बृहत्कथारचयितुर्गुणाद्यापि रचितपूर्वं इति न साध्येत ? यतो जयन्तोदाहृतपद्ये
 ‘देव्याः शापेन शिवपुरवमतेर्बन्धोऽहं मन्दभाग्यो वन्दो । यदि मर्त्यलोके मे जन्म

“एवं हि पुराणेषु प्रसिद्धम्—ब्रह्मा स्वदुहितरं . सन्ध्यामतिरूपिणीमा-
लोक्य कामवशो भूत्वा तामुपगन्तुमुद्यतः । सा चायं पिता भूत्वा मामुपगच्छ-
तीति लज्जया मृगीरूपा बभूव । ततस्तां तथा दृष्ट्वा ब्रह्मापि मृगरूपं दधार । तच्च
दृष्ट्वा त्रिजगन्नियन्त्रा श्रीमहादेवेनायं प्रजानाथो धर्मप्रवर्तको भूत्वाप्येतादृशं जुगु-
प्सितमाचरतीति महतापराधेन दण्डनीयो मयेति पिनाकमाकृष्य शरः प्रक्षिप्तः ।
ततः स ब्रह्मा प्रीडितः पीडितश्च सन् मृगशिरोनक्षत्ररूपो बभूव । ततः श्रीरुद्रस्य
शरोऽप्यार्द्रानक्षत्ररूपो भूत्वा तस्य पश्चाद्भागो स्थितः ।” इति च ।

अयमेव प्रसङ्गः श्रीमद्भागवते तृतीयस्कन्धे द्वादशाध्यायेऽनेन प्रकारेणोप-
निर्णीतो दृश्यते—

“वाचं दुहितरं तन्वीं स्वयम्भूर्हरती मनः ।

अकामां चकमे हतः सकाम इति नः श्रुतम् ॥ २८ ॥

तमधर्मे कृतमतिं विलोक्य पितरं सुताः ।

महीचिमुख्या मुनयो विस्मन्भात्यत्यबोधयन् ॥ २९ ॥

नैतन् पूर्वं कृतं त्वद्ये न करिष्यन्ति चापरे ।

भवेत्—इत्यादिपुण्यदन्तोऽन्तो मृगस्थानिवदपुण्यदन्तवृत्तान्तेन पूर्णतया संबद्धानि ।
तथा हि—

“पुण्यदन्तमयाहूय अकुशोभूमविभ्रमम् ।

शशाप नैलतनया द्युतो कोपरावकम् ॥ ३० ॥

सर्वलोकं पत विप्रमिति मया समीक्षितं । ॥ ३१ ॥ ..

कौशावीजामिनः सुष्ठु पुत्रनामप्रजन्मनः ।

प्रथानः सोमदत्तस्य पुण्यदन्तो मर्दानके ॥ ३२ ॥

कात्यायनः शुभधरस्तथा वरविश्व सः ।

गुणितामप्रणालोकं नाममिगिप्रमिदयते ॥ ३३ ॥”

इति प्रथमतस्तर्कः—

“निराम्येति वचस्तस्य शरीः कात्यायनः कथाम् ।

सम्मा पुण्यदन्तोऽहमिति संविद्याम्वितः ॥ ३४ ॥

इति च द्वितीयतर्कः—येमेष्टृष्टपुष्टकथानुप्रसङ्गम्

यत् त्वं दुहितरं गच्छेरनिगृह्याङ्गजं प्रभुः ॥ ३० ॥
 तेजीयमामपि होतन्न सुश्लोक्यं जगद्गुरो ।
 यद्वृत्तमनुतिष्ठन् वै लोकः क्षेमाय कल्पते ॥ ३१ ॥
 तस्मै नमो भगवते य इदं रवेन रोचिषा ।
 आत्मस्थं व्यञ्जयामास स धर्मं पातुमर्हसि ॥ ३२ ॥
 स इत्थं गृणतः पुत्रान् पुरो दृष्ट्वा प्रजापतीन् ।
 प्रजापतिपतिस्तन्वं तत्याज व्रीडितस्तदा ॥ ३३ ॥” इति ।

तथा—“इति देव्या हरो यावद् वञ्चित तावदुपागमद् ॥ ३८ ॥

प्रसादवित्तकः शम्भोः पुष्पदन्तो गणोत्तमः ।

न्यपेधि च प्रवेशोऽस्य नन्दिना द्वारि सिष्टता ॥ ३९ ॥

निष्कार्णं निपेधोऽद्य ममापीति कुतूहलात् ।

अलक्षितो योगवशात् प्रविवेश स तरुणात् ॥ ४० ॥.....

योगी भूत्वा प्रविश्येद् पुष्पदन्तस्तदाश्रणोत् ॥ ४१ ॥

जयायै वणिक्तं तेन कोऽन्यो जानाति हि प्रिये ॥

श्रुत्वेयानाययद् देवी पुष्पदन्तमतिक्रुधा ॥ ४२ ॥

मर्त्यो भगविनीतेति विह्वलं तं यशाय सा ।

मास्त्यवन्तं च विश्वसि कुर्वाणं तत्कृते गणम् ॥ ४३ ॥”

इति प्रथमतरङ्गे—

“स्मृत्वा वररुचिर्जातिं सुतोत्थित इवावदत् ।

स एव पुष्पदन्तोऽहं मत्तस्तां च कथां शृणु ॥ ४४ ॥”

इति च द्वितीयतरङ्गे—सोमदेवकृतकथासत्तिसागरे बृहत्तथामूलक एव लेखो
 दृश्यते ।

अतो बृहत्तथोपवर्णितो भट्टजयन्तोदाहृतपद्यवस्तुत्वेनोपनिबद्धश्च पुष्पदन्तो
 महिम्नास्तुतिकर्तुरभिन्न एवेति भेदसाधकमामध्यभावेऽवश्यमेपितव्यम् ।

एवमसौ सातवाहनसमकालिकगुणाख्यमयाद् बहुपूर्वं ज्ञात इति स्थिते श्री-
 शिवमहिम्नःस्तोत्ररचनाकालः कीधोपदर्शितनरपर्यवेदानीमुपमहसद्व्यान्दमिनोऽधिकोऽपि वा
 भवेदित्यपवादितम् ।

भट्टकुमारिलैस्तु “अपि वा कारणाग्रहणे प्रयुक्तानि प्रतीयेरन्”^{१२} इति
जैमिनीयमीमांसासूत्रव्याख्यानाश्वमरेऽवादि—

“यत् त्वेतदपि वा कारणाग्रहणे प्रयुक्तानि प्रतीयेरन्निति सूत्रम् ।
अत्र सदाचारानुदाहृत्य त्रिवर्गसिद्ध्यर्थं विचार्यते । तद्विपरीतसङ्कीर्णव्यवहारिषु
शिष्टेष्वप्यवश्यकारिवैद्यातुरवद्विस्मयणीयचरितत्वात् सम्भाव्यमानवेदमूलत्वाच्च धर्म-
संशयं दर्शयित्वा ‘धर्मस्य शब्दमूलत्वादशब्दमनपेक्ष्य’मिति पूर्वः पक्षः कचिच्च
‘विरोधे त्वनपेक्षम्’—इत्येतज्ज्ञायानुसारेण । सदाचारेषु हि दृष्टो धर्मव्यतिक्रमः
साहसं च महतां प्रजापतौन्द्रवसिष्ठविश्वामित्रयुधिष्ठिरकृष्णद्वैपायनभीष्म-
धृतराष्ट्रयासुदेवार्जुनप्रभृतीनां बहुनामद्यतनानां च ।

“प्रजापतेस्तावन् । ‘प्रजापतिरुपममर्थैस्त्वां दुहितरम्’ इत्यगम्यागमनरू-
पाद्धर्माचरणाद्धर्मव्यतिक्रमः । इन्द्रग्यापि.....(पृ० १२८).....अचत्वे-
ऽप्यहिच्छत्रमथुरानिवासिब्राह्मणीनां सुरापानम् ।.....उदीच्यानाम् ।.....दाहि-
णात्यानाम् ।.....उमयेणाम् ।.....इति नैवज्जातीयकमिश्रसदाचारधर्मत्याध्यवमा-
नमम्मवः ।.....(पृ० १२८).....तस्मात्त्रिमूलत्वादनपेक्षाणि शिष्टाचरणानि ।

“इति प्राप्तेऽभिधीयते ‘अपि वा कारणाग्रहणे प्रयुक्तानि प्रतीयेरन्निति ।

‘शृष्टकागणहीनानि यानि कर्माणि माधुभिः ।

(पृ० १३०) प्रयुक्तानि प्रतीयेरन् धर्मत्वेनेह तान्यपि ॥

शरीरभ्यतये यानि सुरार्थं वा प्रयुज्यते ।

अर्थाय वा न तेऽप्यग्नि शिष्टानामेव धर्मधीः ॥

धर्मत्वेन प्रयत्नानि शिष्टैर्यानि तु कानिचन ।

यैदिकैः कर्तृमांभान्यान् तेषां धर्मत्वमिष्यते ॥”

१२ याज्ञिकसौम्यसंहृतमन्यसाक्षात् प्रजाजिने कुमारिलतन्त्रकारिके पूर्वमीमांसा-
प्रणयिताश्वर्जीयनादयदममृशम्भाभ्याम् १२०-१२४मेषु शब्देषु मट्टम् ।

(पृ० १३३).....“यत्तु ‘प्रजापतिरुपसमभ्यैन् स्वां दुहितरम्’ ‘अहल्यायां मैत्रेय्यामिन्द्रो जार आसीत्’ इत्येवमादिदर्शनादितिहासदर्शनाच्च शिष्टाचारेषु धर्मातिक्रमं पश्याद्भिः शिष्टाचारप्रामाण्यं दुरध्यवसानमिति । तन्नोच्यते—

‘श्रुतिसामान्यमात्राद्वा न दोषोऽत्र भविष्यति ।

मनुष्यप्रतिपेधाद्वा तेजोबलशेन वा ॥

यथा वा न विरुद्धत्वं तथा तद् गमयिष्यति ॥’

“प्रजापतिस्तावत् प्रजापालनाधिकारादादित्य एवोच्यते । स चारुणोदय-
वेलायामुद्यन्नूपसमभ्यैत् सा तदागमनादेवोपजा (पृ० १३४) यत इति
तद्दुर्दुर्हतत्वेन व्यपादश्यते तस्यां चारुणकिरणाख्यधीजनिज्ञेयान् स्त्रीपुरुषयो-
गवदुपचारः ।” इति ।

इत्थं भट्टपादैरयथाः प्रसिद्धकथाया मूलत्वेन “प्रजापतिरुपसमभ्यैत्स्वां
दुहितरम्” इत्यादिका श्रुतिरुपन्यस्ता ।

सा चेयं ताण्ड्यमहाब्राह्मण एवमान्नाता—

“ “ प्रजापतिरुपसमभ्यैत् स्वां दुहितरं तस्य रेतः परापतत् मद्स्यां न्यपि-
न्यत तदश्रीणादिदं मे मा दुपदिति तत्सदकरोत् पशून्नेव ।” इति ।

भट्टपादोक्तसमाधानमूलमपि तत्रैवेत्थं श्रूयते—

“वाग्वै त्रिरात्रो ००० (पृ० १७१) । त्रयो गन्धर्वाः... त्रयो घर्मास उपस-
सचन्ते ॥२॥ अग्निरुपस- सचते वायुरुपस- सचतेऽसावादित्य उपस-
सचते ॥३॥ (पृ० १७२) । त्रीणि मिथुनानि तान्येपः ॥४॥ (पृ० १७३) ।” इति ।

इयं कथा शास्त्रान्तरेष्वपि श्रूयते । तथा हि —

३ कलिकातीयपिरिलयोधेका-हण्डिका-संस्कारयो ताण्ड्यमहाब्राह्मणस्य प्रथमभाग-
(=१२।१०) गतः सन्दर्भः ३८६ तमपृष्ठे द्रष्टव्यः ।

[अस्यामिन्वस्य पृथिव्यामिति । अर्धाणाद्विषस्यापचदिति । मा दुपदित्यस्य
दुष्टं मा भूदिति चार्थो भाष्याज्ज्ञेयः ।]

४ यथोक्तस्य ताण्ड्यब्राह्मणस्य द्वितीयभागे । [सचते सेवते ।]

५ “प्रजापतिर्ह वै स्वां दुहितरमभिदध्यौ । दिवं वोपसं वा मिथुन्येनया
स्यामिति तां सन्वभूव ॥१॥ तद् वै देवानामाग आस । य इत्थं स्वां
दुहितरमस्माकं स्वसारं करोतीति ॥२॥ ते ह देवा ऊचुः । योऽयं देवः पशूना-
मीष्टेऽतिसन्धं वाऽअयं चरति य इत्थं स्वां दुहितरमस्माकं स्वसारं करोति
विध्यंममिति तं रुद्रीऽभ्यायत्य विव्याध तस्य सामि रेतः प्रचरकन्द तथेन्नूनं
सदास ॥३॥ तस्मादेतद्वपिणाभ्यनूक्तम् । पिता यत् स्वां दुहितरमधिष्कन् दमया
रेतः सञ्जग्मानो निपिञ्चदिति तदामिमारुतमित्युक्थं तस्मिंस्तद् व्याख्यायते यथा
तद् देवा रेतः प्राजनयन्तेषां यदा देवानां क्रोधो व्यैदथ प्रजापतिमभिपेज्यस्तस्य
तं शल्यं निरकुन्तन्तस्व वै यज्ञ एव प्रजापतिः ॥४॥ ते होचुः । उपजानीत यथेदं
नामुयासत् कनीयो हाहुतेर्यथेदं स्यादिति ॥५॥”

—इति शतपथब्राह्मणस्य प्रथमकाण्डे [पष्ठप्रपाठके द्वितीयब्राह्मणे] सप्तमा-
ध्याये चतुर्थब्राह्मणे ।

‘योऽयं देवः पशूनामीष्टः’ स ‘पशूनाम्पतो रुद्रः’ इति प्रथमकाण्डे
एव पष्ठप्रपाठकीयप्रथमब्राह्मणे [सप्तमाध्यायगततृतीयब्राह्मणे] ‘यो होव सविता
स प्रजापतिः’ इति च द्वादशकाण्डे द्वितीयप्रपाठकीयद्वितीयब्राह्मणस्य
[तृतीयाध्यायगतपञ्चमब्राह्मणस्य] प्रथमकण्डिकायां शतपथब्राह्मण एवोक्तम् ।

एवमेव—

६ “प्रजापतिर्वै स्वां दुहितरमभ्यध्यायद् । दिवमित्यन्य आहुरुपसमित्यन्ये ।
तामृश्यां भूत्वा रोहितं भूतामभ्यैत् । तं देवा अपश्यन्नकृतं वै प्रजापतिः

५ [प्रजापतिः प्राणपिण्ड-लोक-काज-यज्ञात्मा अभिष्यातवान् । लोकाममा
दिवं कालासमोपस्य प्राणपिण्डात्मना अक्षेभ्यो मृगो रोहितं रोहिणीं नाम नवग्रं यज्ञात्मना य-
जम् ॥ १ ॥ तद् दुहितृगमनं देवानां चेन्ममि अपगवो बभूव ॥ २ ॥ अतिमग्धे मया-
दामतीष । विष्य इमं तादय इषुणा । तथेन्नूनं अस्मात्तर्धव ॥ ३ ॥ वपिणा मन्त्रेण ।
अधिष्कन् अधिष्कतः । सप्तनः सन् ध्यापों पुषिषां यद् रंगः अभिगितवान् [मित्रे-
कमवरोत्] ॥ ४ ॥ यदिदमिगोर्नोकं यज्ञात्प्रविलितं तद् यथा न शृणु मयाद् यथा
य प्रयाताहुतेनं महत्, स्वापयोपयं जानीमहि ॥ ५ ॥]

६ [अरुण मृगविशेषः (अमर० ३।१।१०) । रोहितं भूता रोहितं प्राप्ता

करोतीति । ते तमैच्छन् य एनमारिष्यत्येतमन्योन्यस्मिन्नाविन्दंस्तेषां या एव
घोरतमास्तन्व आसंस्ता एकधा समभरंस्ताः सम्भृता एष देवोऽभवत् । तदस्यैतद्
भूतवन्नाम । भवति वै स योऽस्यैतदेवं नाम वेद । तं देवा अद्रुवन्नयं वै
प्रजापतिरकृतमकरिमं विध्येति । स तथेत्यब्रवीत् । स वै वो वरं वृणा इति
वृणीष्वेति । स एतमेव वरमवृणीत पशूनामाधिपत्यम् । तदस्यैतत्पशुमन्नाम ।
पशुमान् भवति योऽस्यैतदेवं नाम वेद । तमभ्यायत्याविध्यन् । स विद्ध ऊर्ध्वं
उदप्रपतत् । तमेतं मृग इत्याचक्षते । य उ एव मृगव्याधः । स उ एव स या
रोहित् सा रोहिणी । यो एवेपुल्लिकाण्डा । सो एवेपुल्लिकाण्डा । तद्वा इदं
प्रजापते रेतः सिक्तमधावत् तत् सरोऽभवत् । ते देवा अद्रुवन् मेदं प्रजापते रेतो
दुपदिति । यदद्रुवन् मेदं प्रजापते रेतो दुपदिति । तन्मादुपमभवत् । तन्मादुपस्य
मादुपत्वं मादुपं ह वै नामैतद् यन्मानुपम् । तन्मादुपं सन्मानुपमित्याचक्षते
परोक्षेण । परोक्षप्रिया इव हि देवाः ॥ ८ (३३) ॥”

ऋतुमती जानेत्यर्थः । अर्घ्यं मिथुनधर्मं प्राप्तवान् । अकृतं धै अकर्तव्यमेव निषिद्धाच-
रणम् । आरिष्यति आर्त्तिं प्रापयितुं समः । ऐच्छन् अन्वेपणं कृतवन्तः । एतं प्रजाप-
तिघातकं नालभन्त त्वं हन्तुं शक्नोषि त्वं हन्तुं शक्नोषीति परस्परं पृष्ट्वा एकैकस्य शक्तिराहित्यं
निश्चितवन्तः । सर्वेषु देवेषु या एव काश्चिद् घोरतमाः तन्वः अत्युग्राणि शरीराण्यासन् ताः
सर्वा मेलयित्वैकमेव शरीरं कृतवन्तः । सा एकत्वेन सम्पादिताः सत्यः । एष इति
हस्तेन प्रदर्श्य रुद्रोऽभिधीयते । भूतपतिरिति भूतवन्नाम । अथ तेन रुद्रेण सह देवानां
संवादं दर्शयति—हे रुद्र अयं प्रजापतिः अद्वृतम् अकः निषिद्धाचरणं कृतवान्
तस्मादिमं विध्य याणेन प्रहरति । स रुद्रः तदग्नौकृत्य उकोचत्वेन पशूनामा-
धिपत्यं कृतवान् । तस्मात्कारणादस्य रुद्रस्य एतत् लोकप्रसिद्धं पशुपतिरित्येतादृशं
पशुशब्दोपेतं नाम सम्पन्नम् । स रुद्रः । अभ्यायस्य याणयुक्तं धनुरभित आकृत्य तं
प्रजापतिमविध्यत् । अद्रुवन्मृगरूपः स प्रजापतिः विद्धः सन् ऊर्ध्वमुखः उदप्रपतत् प्रकर्षे-
णोत्पतनमकरोत् । तमेतमुत्पतितमृगमृगरूपं प्रजापतिमाकाशे दृष्ट्वा सर्वे एव एते जनाः
मृग इत्याचक्षते रोहिण्याद्रयोर्नक्षत्रयोर्मध्येऽवस्थितं मृगशीर्षं नक्षत्रं कथयन्ति । नक्षत्ररूपेण
निष्पन्न इत्यर्थः । यस्तु रुद्रः मृगव्याधो मृगघाती स आकाशे दृश्यमानो लोकप्रसिद्धो
मृगव्याध आसीत् । या दुहिता रत्नवर्णा मृगी सा इयमाकाशे रोहिणीनक्षत्रम-
भूत् । या तु रुद्रेण प्रेरिता द्युः त्रिकाण्डा—‘अनीकं शल्यः तेजसम्’ इति—अवधव-

—इत्यैतरेयब्राह्मणस्य तृतीयपञ्चिकायां तृतीयाध्याये नवमः खण्डः ।

उद्धृतेष्वेपु सर्वेषु वाक्येष्वैतरेयब्राह्मणोक्तकथैव महिम्नःस्तोत्रस्थद्वाविंश-
पद्यमूलभूतेत्यसन्दिग्धत्वेन प्रतीयते ७ शब्दानामपि सविशेषसंवादात् ।

मन्त्रब्राह्मणात्मकवेदे तु न केवलं ब्राह्मणभागेऽस्याः कथाया वर्णनमुपलभ्यते
यावन्मन्त्रभागेऽप्यस्या नातिसंहितं स्वरूपं दृश्यते । तथा ह्युग्वेदसंहितायां
देशममण्डल एकपठितमसूक्ते—

= “प्रथिष्ट यस्य वीरकर्ममिष्टानुष्ठितं नु नर्यो अपौहत् ।

पुनस्तदा बृहति यत्कनाया दुहितुरा अनुभृतमनर्वा ॥ ५ ॥

मध्या यत्कर्त्तव्यमभवद्भीके कामं कृण्वाने पितरि युवत्याम् ।

मनानग् रेतो जहत्तुर्विन्ता सानौ निपिक्तं सुकृतस्य योनौ ॥ ६ ॥

त्रयोपेता मैव लोकप्रसिद्धा इषुः बाणोऽभवत् । अथ मनुष्योत्पत्तिं दर्शयति—मृगरूपेण
प्रजापतिना यद्वेतो मृग्यां सितं तदेतदतिबहुत्वाद् भूमौ पतितं सत् प्रवाहरूपेणा-
धारत् । तच्च कञ्चिन्निरदेशोऽवस्थाय ग्रीवं सरोऽमृत् । ते देवा एवमद्युवन् प्रजापतेरिदं
रेतो दुष्टमस्पृश्यं मा भूदिति । तस्मादोपरहितस्य रेतसो मादुपमिति नाम सम्पद्यम् ।
तद् यस्तुतो देवाचारोण दोषरहितत्वात्मादुपमेव परोक्षेण नाम्ना स्वब्रह्मत्वमिन्द्रमित्रेभ्य
वर्णय्ययथेन मानुषमित्याचक्षते ब्राह्मणक्षत्रियादिशरीरम् । लोके हि देववत्पूज्या ‘उत्तमाः
पुरुषाः प्रमथे मातापितृनिमित्ते देवदत्तादिनाग्निं प्रीतिं न कुर्वन्ति किन्तु ‘उपाध्यायः’
‘आचार्यः’ ‘स्वामी’ इत्यादिके मातापित्रादीनामकृतसत्त्वेन परोक्षे नाग्निं प्रीतिं कुर्वन्ति ।
तस्मात्परोक्षत्वाय नकारप्रशङ्को युज्यते ॥ ६ ॥]

७ ‘रोहिदूताम्’ ‘अश्वस्य वपुषा’ ‘सपत्राकृतं दिवं पालम्’ ‘मृगप्याध—’ इति
महिम्नस्तोत्रे प्रयुक्तानां शब्दानां यथाक्रमं मूलमूला ‘रोहितं भूतां [या रोहितं सा
रोहिणी]’ ‘अश्वो भूवा’ ‘स त्रिद्वं कर्षं उद्गमयत्’ ‘मृगप्याधः’ इत्यैतरेयब्राह्मण-
गता गृह्य नारदा न तु ध्रुव्यन्तरगताः पुराणादिगता वेद्वैतरेयश्रुतिमूलकक्रमोक्तपद्यान्व
सिध्यन्ति ।

= [वक्ष्य प्रजापतेरेणवर्द्धारकर्म (येन रेतसोत्पत्त्या रीतं भवन्ति तासु रेत
इत्यर्थः) प्रथितमाधौ तद् रेतः प्रजापतिनाऽऽचार्यं निपिक्तं नरेभ्यो नेतृभ्यो देवे-

पिता यत् स्वां दुहितरमधिष्कन् दमया रेतः सञ्जग्मानो नि पिञ्चन् ।

स्वाध्योऽजनयन् ब्रह्म देवा वास्तोष्पतिं व्रतपां निरततन् ॥ ७ ॥” इति ।

अथर्ववेदसंहितायां नवमकाण्डस्य दशमसूक्तान्तःपातिद्वादशमन्त्रे पितुः सकाशाद् दुहितुर्गर्भाधानवचनं मूलतोऽस्याप्यर्थस्य शोतकत्वेनाङ्गीकर्तुं शक्यते । यथा—

“शौर्नः पिता जनिता नाभिरत्र बन्धुर्नो माता पृथिवी महीयम् ।

उत्तानयोश्चम्बोर्योनिरन्तरत्रा पिता दुहितुर्गर्भमाधात् ॥ १२ ॥” इति ।

ऋक्संहितायां तु प्रथममण्डलीयचतुःषष्ट्यधिकशततमसूक्तेऽस्य मन्त्रस्य पाठ एवरूप उपलभ्यते—

“शौर्मे पिता जनिता नाभिरत्र बन्धुर्मे माता पृथिवी महीयम् ।

उत्तानयोश्चम्बोर्योनिरन्तरत्रा पिता दुहितुर्गर्भमाधात् ॥ ३३ ॥” इति ।

एवमस्माभिर्महिम्नःस्तोत्रस्यस्य द्वाविंशपद्यार्थस्य वेदमूलकत्वं सुस्पष्टतया प्रदर्शितम् ।

भ्यो वा हितो रुद्रोऽप्योहति । पुनस्तद् रेतः सर्वत उल्लिङ्गति (उद्गमयति पुरुषाकारेण स्वयमुत्पन्नः सन्) रद् रेतः कान्तायाः स्वपुत्र्याः (तस्यामित्यर्थः । प्रजापतिना) आसीदनु-
भूतम् । कीदृशो रुद्रः । अनर्वाण्यस्मिन्नप्रत्युतः । “प्रजापतिर्वै स्वां दुहितरमम्यप्यायद् दिवमित्यन्य आहुत्यसमित्यन्ये” इति ब्राह्मणम् ॥ ४ ॥ यथेष्टं कुर्वाणे पितरि प्रजापतौ युक्त्यां दुहितर्युपमि दिवि वा तयोर्मध्येऽन्तरिक्षमध्ये वा समीपे यन्कर्माभवन्मिथु-
र्नोभाषात्वं तदानीं मनानगत्वं रेतस्त्वस्तवन्ती । किं कुर्वाणौ । वियन्तां परस्पर-
मभिगच्छन्तां । प्रजापतिना समुच्छ्रिते स्थाने यज्ञस्य योगी निपित्तमासीदित्यर्थः ॥ ६ ॥
पिता प्रजापतिर्यद्वा स्वां दुहितरं दिवमुग्रं वाऽप्यवकन्दत् तदानीमेव पृथिव्या सह सङ्ग-
च्छमानः प्रजापतिरस्मिँहोके रोहितो भूत्वा रेतो नि पिञ्चन् । निपेक्षकस्तोत् । “तामृ-
श्यो भूत्वा रोहितं भूतामस्यन्” इति ब्राह्मणम् । तदानीं सुर्यानाः सुरुमाणो वा
देवा महोदयाश्च । किं तद् ब्रमेति तदाह । यज्ञवान्मुन्यामिदं ब्रतस्य कर्मणो रक्ष-
प्रभृतिर्यः पात्रकं (रुद्रं) समुदपादयन् । यज्ञवान्मुन्यामिदं दृष्ट्वा कर्मरपकत्वेन
निमित्तवन्त इत्यर्थः ॥ ७ ॥]

अधुना षड्विंशाष्टाविंशत्यथोर्वेदिकमूलान्वेषणं प्रस्तूयते । ते च पद्ये—

त्वमर्कस्त्वं सोमस्त्वपसि पवनस्त्वं द्रुतवद्-
स्त्वमापस्त्वं व्योम त्वसु धरणिरात्मा त्वमिति च ।
परिच्छिन्नामेवं त्वयि परिणता विश्रुतु गिरं
न विश्रुतत् तत्त्वं वयमिह तु यत्त्वं न भवसि ॥२६॥ इति ।
भवः गर्वो रुद्रः पशुपतिरथोग्रः सहमहां-
स्तथा भीमेशानाविति यदभिधानाष्टकमिदम् ।
अमुष्मिन् प्रत्येकं प्रविचरति देव श्रुतिरपि
प्रियायास्मै धाम्ने प्रविहितनमस्योऽस्मि भवते ॥२८॥ इति च ।

अत्र प्रथमपद्यव्याख्यानावसरे—

“एते चाष्टौ श्रीरुद्रमूर्तित्वेनागमप्रसिद्धा वक्ष्यमाणभवादिनामाष्टकसहिता-
श्चतुर्थ्यन्ता नमोन्ता अष्टौ मन्त्रा भवन्ति ते गुरुरूपदेशेन ज्ञातव्याः । एतदष्ट-
मूर्तित्वं चान्यत्राप्युक्तम्—

‘सितिद्रुतवद्देवज्ञान्भःप्रमञ्जनचन्द्रम-
स्तपनवियदित्यष्टौ मूर्तीर्नमो भव विश्रुते ।’ इति

नेन सर्वान्मकमपि न्यामर्काष्टमात्रमूर्तिं वदन्तीत्यर्थः ।” इति ।

एवमेव द्वितीयपद्यव्याख्यानापक्रमे—

“(१) श्रुतिर्वेदः प्रविचरति प्रकर्षेण बोधकतया चरति । यतंत इत्यर्थः ।
अपिशब्दान् मूर्तिपुराणागमादिकमपि । (२) अथवा प्रणव इवासुष्मिन्नपि श्रुतिः
प्रविचरतीति योज्यम् । यद्यप्यष्टाध्यायार्थकाण्डे यद्विनामत्वेनैतानि ममाग्रातासि
तथापि यद्वैभगयद्विमूर्तित्वान् नन्नामन्वेऽपि न भगवन्नामत्वव्याघातः । (३) यद्वा
अमुष्मिन्नामाष्टके देवानां ब्रह्मादीनामपि श्रुतिः अचणैन्द्रियं प्रविचरति व्याचक्षान-
तया यतते ।” इति, “महता महच्छब्देन मह यतंत इति महमहान् महादेवः ।
तथैवागमप्रसिद्धः ।” इति च—

—श्रीमधुसूदनसरस्वत्य आहुः ।

तत्रागमशास्त्रप्रमाणितोऽयमर्थ इत्येतस्मिन् विषये श्रीसायणाचार्या अप्य-
थर्ववेदसंहिताया एकादशकाण्डगतद्वितीयसूक्तस्थप्रथममन्त्रस्य^१ भाष्ये—

“एतदादिसूक्तत्रयेण भौमान्तरिक्षाद्युत्पातदोषनिवृत्तये अष्टमूर्तिर्महादेवः
प्रार्थ्यते । ताश्च परमेश्वर्यो मूर्तयः आगमिकैरेवमनुक्रान्ताः—

‘शर्व’^२ पशुपतिं^३ चोमं^४ रुद्रं^५ भव^६मथेधरम्^६ ।

महादेवं^७ च भीमं^८ च’—इति ।

“तासामुत्पत्तिः शतपथब्राह्मणे पष्ठकाण्डे ‘असद्वा इदमग्र आसीत्’ [६।१।
१।१] इत्यादिना प्रपञ्चिता । तत्र सृष्ट्यादौ भवति यस्मात्सर्वं जगदिति भवः ।
शृणाति सर्वं जगद्विनशितं संहृतिसमये इति शर्वः । स्थितिकालवर्तिनीनामन्यासां
मूर्तीनामुपसङ्गमाय सृष्टिसंहृतिकारिण्यौ आद्यन्तवर्तिन्यौ परमेश्वरस्य मूर्ती
निर्दिश्येते ।”

—इत्याहुः ।

एतदेवेशमूर्त्यष्टकमधिकृत्य कविबुल्लगुरुः श्रीकालिदासोऽभिज्ञानशाकुन्तला-
ख्यनाटकं प्रारिप्सुः “या सृष्टिः स्रष्टुराद्या” —इत्याद्याशिपं प्रयुयुजे । तद्व्याख्याने
च शब्दबभूवः—

“धराम्भोऽग्निमरुद्वन्योममलेशेन्द्वर्कमूर्तिभिः ।”

इत्यादिसमासयुक्तमुपन्यस्तवान् । एवमेव रघुवंशद्वितीयसर्गस्थस्य “अवेदि
मां किङ्करमष्टमूर्तेः” —इत्यस्य पञ्चत्रिंशदष्टांशस्य सञ्जीवन्यां मल्लिनाथः—

‘पृथिवी सलिल तेजो वायुराकाशमेव च ।

सूर्याचन्द्रमसौ सोमयार्जी चेत्यष्टमूर्तयः ॥’

१ स चाथर्वणमन्त्रः—

भवारावी भूतं माभि सतं भूतपती पशुपती नमो वास ।

प्रतिहितामायता मा वि स्रष्टं मा नां हिंसिष्ट द्विपदो मा पशुपदः ॥ १ ॥

इति ।

—इति यादववचनमुदलिखत् ।

शिवपुराणे तु शतरुद्रसंहिताया द्वितीयेऽध्याये—

“नन्दीश्वर उवाच—

शृणु तात महेशस्यावतारान् परमान् ब्रह्म ।
 सर्वकार्यकराँल्लोके सर्वस्य सुखदान् मुने ॥ १ ॥
 तस्य शम्भोः परेशस्य मूर्त्यष्टकमयं जगन् ।
 तस्मिन् व्याप्य स्थितं विश्वं सूत्रे मणिगणा इव ॥ २ ॥
 शर्वो^१ भव^२स्तथा रुद्र^३ उग्रो^४ भीमः^५ पशोः^६ पतिः ।
 ईशान^७श्च महादेवो^८ मूर्तयश्चाष्ट विश्रुताः ॥ ३ ॥
 भू^१म्यम्भो^२ऽग्नि^३मरुद्^४व्योम^५क्षेत्रज्ञा^६र्क^७निशाकराः^८ ।
 अधिष्ठिताश्च शर्वाद्यैरष्टरूपैः शिवस्य हि ॥ ४ ॥
 धत्ते चराचरं विश्वं रूपं विश्वम्भरात्मकम् ।
 शङ्करस्य महेशस्य शास्त्रस्यैवेति निश्चयः ॥ ५ ॥
 सञ्जीवनं समस्तस्य जगतः मलिलात्मकम् ।
 भव इत्युच्यते रूपं भवस्य परमात्मनः ॥ ६ ॥
 षष्टिरन्तर्जगद् विश्वं विभर्ति स्पन्दते स्वयम् ।
 उग्र इत्युच्यते सङ्गो रूपमुग्रस्य मत्प्रभोः ॥ ७ ॥
 मर्वाचकाशद् सर्वव्यापकं गगनात्मकम् ।
 रूपं भीमस्य भीमान्यं भूपटुन्दस्य भेदकम् ॥ ८ ॥
 मर्वात्मनामधिष्ठानं सर्वक्षेत्रनिवासकम् ।
 रूपं पशुपतेर्ज्यं पशुपारानिहन्तनम् ॥ ९ ॥
 सन्दीपयज्जगत्सर्वं दिवाकरसमाह्वयम् ।
 ईशानाख्यं महेशस्य रूपं दिवि विसर्पति ॥ १० ॥
 आप्याययति यो विश्वममृतांशुर्निशाकरः ।
 महादेयस्य तद् रूपं महादेयस्य चाह्वयम् ॥ ११ ॥
 आत्मा तस्याष्टमं रूपं शिवस्य परमात्मनः ।
 व्यापिकेतरमूर्त्तीनां विश्वं तस्मान्निद्रयात्मकम् ॥ १२ ॥

शाखाः पुण्यन्ति वृक्षस्य वृक्षमूलस्य सेचनात्
तद्वदस्य चपुर्विंशं पुण्यते च शिवार्चनात् ॥१३॥
यथेह पुत्रपौत्रादेः प्रीत्या प्रीतो भवेत्पिता ।
तथा विश्वस्य सम्प्रीत्या प्रीतो भवति शङ्करः ॥१४॥
क्रियते यस्य कस्यापि देहिनो यदि निग्रहः ।
अष्टमूर्तेरनिष्टं तत्कृतमेव न संशयः ॥१५॥
अष्टमूर्त्यात्मना विश्वमधिष्ठायास्थितं शिवम् ।
भजस्व सर्वभावेन रुद्रं परमकारणम् ॥१६॥”

—इत्येवंरूपं शिवनामाष्टकमूर्त्यष्टकयोर्विचरणं दृश्यते ।

१० बौधायनधर्मसूत्रे (बौधायनस्मृतौ) द्वितीयप्रश्नगतपञ्चमाध्याये—

“ओं भवं देवं तर्पयामि ॥५७॥ ओं शर्वं देवं तर्पयामि ॥५८॥ ओमीशानं
देवं तर्पयामि ॥५९॥ ओं पशुपतिं देवं तर्पयामि ॥६०॥ ओं रुद्रं देवं तर्पयामि
॥६१॥ ओमुग्रं देवं तर्पयामि ॥६२॥ ओं भीमं देवं तर्पयामि ॥६३॥ ओं महान्तं
देवं तर्पयामि ॥६४॥

“ओं भवस्य देवस्य पत्नीं तर्पयामि ॥६५॥ ओं शर्वस्य देवस्य पत्नीं तर्पयामि
॥६६॥ ओमीशानस्य देवस्य पत्नीं तर्पयामि ॥६७॥ ओं पशुपतेर्देवस्य पत्नीं
तर्पयामि ॥६८॥ ओं रुद्रस्य देवस्य पत्नीं तर्पयामि ॥६९॥ ओमुग्रस्य देवस्य
पत्नीं तर्पयामि ॥७०॥ ओं भीमस्य देवस्य पत्नीं तर्पयामि ॥७१॥ ओं महतो
देवस्य पत्नीं तर्पयामि ॥७२॥

“ओं भवस्य देवस्य सुतं तर्पयामि ॥७३॥ ओं शर्वस्य देवस्य सुतं
तर्पयामि ॥७४॥ ओमीशानस्य देवस्य सुतं तर्पयामि ॥७५॥ ओं पशुपतेर्देवस्य
सुतं तर्पयामि ॥७६॥ ओं रुद्रस्य देवस्य सुतं तर्पयामि ॥७७॥ ओमुग्रस्य देवस्य

१० बौधायनधर्मसूत्रं गोविन्दस्यामिविवरणोपेक्षं (महोसुरीयविरचितोपेक्षासंस्कृत-
गत-चतुर्विंशोऽंके प्रकाशितं) २३४-२३६तमपृष्ठेषु द्रष्टव्यम् । पुण्यपत्तनस्थानम्नाम-
संस्कृतप्राम्नावलावदकारिशास्त्रम्याङ्कतया प्रकाशिते ‘स्मृतीनां समुच्चये’ बौधायनस्मृतिर्षा
२३४-२३६तमपृष्ठयोर्द्रष्टव्या ।

सुतं तर्पयामि ॥५८॥ ओं भीमस्य देवस्य सुतं तर्पयामि ॥५९॥ ओं महतो देवस्य सुतं तर्पयामि ॥६०॥”

इत्येते तर्पणमन्त्राः अणवव्याहृतित्रयसावित्र्यात्मकपञ्चमहायज्ञेभ्यो द्वाविंश-
सूत्रे प्राप्तोल्लेखेभ्योऽनन्तरमनुक्रान्तस्य देवतातर्पणस्थान्तःपातिनो दृश्यन्ते ।

एवागमपुराणसूत्रवाक्येषु भव-^१शर्व-^२शान-^३पशुपति-^४रुद्रो-^५म-^६भीम-^७महादेवेति
नामानि महिम्नःस्तोत्रस्थक्रमभेदेनोपलभ्यन्ते ।

११ एवमेव हिरण्यकेशिगृह्यसूत्रे द्वितीयप्रश्ने तृतीयपटलेऽष्टमखण्डेऽपि—

“व्याहृतिपर्यन्तं कृत्वौदनानभ्यादृत्य जुहोति । भवाय देवाय स्वाहा । रुद्राय
देवाय स्वाहा । शर्वाय देवाय स्वाहा । ईशानाय देवाय स्वाहा । पशुपतये देवाय
स्वाहा । उमाय देवाय स्वाहा । भीमाय देवाय स्वाहा । महते देवाय
स्वाहा । इति ॥ ६ ॥

“अथ पत्न्यौदनस्य पत्न्यै जुहोति । भवस्य देवस्य पत्न्यै स्वाहा ।
रुद्रस्य देवस्य पत्न्यै स्वाहा । शर्वस्य देवस्य पत्न्यै स्वाहा । ईशानस्य देवस्य
पत्न्यै स्वाहा । पशुपतेर्देवस्य पत्न्यै स्वाहा । उमस्य देवस्य पत्न्यै स्वाहा । भीमस्य
देवस्य पत्न्यै स्वाहा । महतो देवस्य पत्न्यै स्वाहा । इति ॥ ७ ॥”

इति शौलगवे [शूलगवो रुद्रस्तदेवताके] कर्मणि [‘अष्टाहुताः
शूलगवौदनस्य जुहोति’ इत्यादिमातृदत्तव्याख्यानुसारेण] भव-^१रुद्र-^२शर्व-^३शान-^४पशु-
पत्यु-^५म-^६भीम-^७महादेवेति नामानि भिन्नक्रमाण्येव दृश्यन्ते ।

अनन्तरोक्तोभयमन्यगतभवादिविषया मन्त्रा मूलतः कस्मिन्वेदे क-
पठिताः आसन्निति ज्ञातुं न शक्यतेऽद्यावधिप्रकाशितवेदमन्थेष्वेवामनु-
पलम्भान् ।

तदेवमस्मद्व्येषणगोचरे हिरण्यकेशिगृह्यसूत्रे यौधायनधर्मसूत्रे गिथपुराणादी-
या न कापि महिम्नःस्तोत्रपद्योर्मूलं वर्तते तत्र तत्र प्रातर्भवादिनामसु क्रमभेददर्श-
नान्महिम्नस्तोत्रे साक्षाच्छ्रुतिशब्दमयैव प्रयोगदर्शनाच्च ।

न च श्रीमधुसूदनकृतश्रुतिशब्दव्याख्यानत्रयमध्यादाद्यान्त्ययोर्विकल्प-
योरन्यतराश्रयणे प्रकृतार्थस्य श्रुतिमूलत्वानपेक्षतया पुराणादिमूलत्वमेव किं नेष्टं
स्यादिति वाच्यं 'श्रुतिरपी-'त्यत्र कैमुतिकन्यायेन ग्रन्थान्तरापेक्षया परमप्रमाण-
भूतायाः श्रुतेरेव ग्रहणे तात्पर्यावधारणाद् द्वितीयस्यैव व्याख्यानस्य वस्तुतत्त्वनि-
दर्शकतयोपादेयत्वेन विकल्पासङ्गतेः ।

श्रीमधुसूदनाचार्याणाम् "अष्टाध्यायार्थकाण्डे" इति वचनस्य को
मूलपाठः को वास्यार्थः किं वागुता ते रुद्राष्टाध्यायीं चाथर्वणसंहिताकाण्ड-
विशेषं वा शतपथब्राह्मणकाण्डविशेषं वा परामिष्टत्रित्येतदवलोकनसम-
कालमेव निश्चयेन वक्तुं न शक्यते । अत एव तत्तद्वेदग्रन्थावलोकनमप्याव-
श्यकं भवति ।

तत्र तावद् ये रुद्राष्टाध्याय्याः सप्तमाध्याये पठिता आद्यान्त्ययो मन्त्रा-
स्तेषु भवादिनामान्युपलभ्यन्ते । ते तु शुक्लयजुर्वेदसंहिताया एकोनचत्वारिंशोऽध्याये
सप्तमाष्टमनवमा अग्निपरत्वेन व्याख्याताश्च भाष्यकृद्भिः । ते चेमे—

"उग्रश्च भीमश्च ध्वान्तश्च धुनिश्च । सासह्यांश्चाभियुग्वा च विक्षिपः
स्वाहा ॥ ७ ॥

"अग्निं हृदयेनाशनिं हृदयाग्रेण पशुपतिं कृत्स्नहृदयेन भवं
यक्ता । शर्वं मतस्नाभ्यामीशानं मन्युना महादेवमन्तःपर्शव्येनोमं देवं वनिष्कुता
वसिष्ठहतुःशिङ्गीनि कोशाभ्याम् ॥ ८ ॥

"उग्रं लोहितेन मित्रं सौवत्येन रुद्रं दौर्वत्येनेन्द्रं प्रकीडेन मरुतो बलेन
साध्यान् प्रमुदा । भवस्य कण्ठ्यं रुद्रस्यान्तःपार्श्वं महादेवस्य यकुच्छर्वस्य
वनिष्ठुः पशुपतेः पुरीतत् ॥ ९ ॥" इति ।

अत्र यद्यप्युग्र-भीम-पशुपति-भव-शर्वेशान-महादेव-रुद्रैर्यभिधानानामुल्लेखः
स्पष्टं प्राप्यते तथाप्यत्रैव श्रुतावेपां बहिनामत्वेन समाम्नानाभावाच्छ्रीमधु-
सूदनाभिमतश्रुतिरसौ मित्रैश्च भवितुमर्हति । वस्तुतस्त्वत्रोत्तरमन्त्रद्वय एव
भीमं विनान्यानि सर्वाणि महिम्नःस्तोत्राष्टाविंशत्योक्तभवादिनामान्यु-
पलभ्यन्ते ।

अथर्ववेदसंहितायाः पञ्चदशकाण्डस्य पञ्चमे सूक्तेऽपि—

“००० भवमिष्वासमनुष्टातारमकुर्वन् ॥ १ ॥ ००० शर्वमिष्वास ०० ॥ ४ ॥ ००
पशुपतिमिष्वास ०० ॥ ६ ॥ ०० उषं देवमिष्वास ०० ॥ ८ ॥ ०० रुद्रमिष्वास ००
॥ १० ॥ ०० महादेवमिष्वास ०० ॥ १२ ॥ ०० ईशानमिष्वास ०० ॥ १४ ॥”

इत्येवं श्रीमं विद्यायान्येषां सप्तानां नाम्नां स्पष्टोल्लेखः प्राप्यते ।
अत्र यद्यप्यग्निनामत्वमेषां न श्रूयतेऽतो मधुसूदनाचार्याभिप्रेतश्रुत्याऽतोऽपि
भिन्नयैव भाष्यं तथापि महिम्नःस्तोत्रस्थाभिधानाष्टकमध्ये सप्तानामभिधानानां
वर्णनं शिवपरत्वं च महिम्नःस्तोत्रसार्माप्यबुद्धिं जनयति ।

एवमेव “भवः शर्वो रुद्रः पशुपतिः” इतिमहिम्नःस्तोत्रस्थाभि-
धानाष्टकीयाद्यनामचतुष्टयक्रमोऽप्याथर्वणसंहितैकादशकाण्डपष्ठसूक्तस्थे

“भवाशर्वाविदं भूमी रुद्रं पशुपतिश्च यः ।

इष्टूया एषां संविद्य ता नः सन्तु सदा शिवाः ॥६॥”

इति नवममन्त्रे प्रकाशितं क्रममेवानुरुणद्धीति नातितिरोहितं स्यात्त-
द्विदुषाम् ।

श्रीमधुसूदनाभिमतं श्रुतिस्तु शतपथब्राह्मणपष्टकाण्डप्रथमाध्यायतृतीय-
ब्राह्मणान्तःपातिनी “तान्येतान्यष्टावग्निरूपाणि ०० ॥ १८ ॥” इत्येतत्प्रकरणसन्द-
र्भेत्याभाति । श्रीसायणचार्यैरप्यथर्ववेदसंहिताभाष्ये मूर्त्यष्टकोत्पत्तौ पष्टकाण्डोद-
शतपथप्रमाणमेवोपस्थापितमित्यम्माभिः प्रागेव प्रदर्शितम् । यत्तु पुनस्तैस्तत्रोक्तम्—
“असद्वा इदमेव आसीत् [शतः ६ । १ । १ । १]”—इत्यादिना मूर्त्यष्ट-
कोत्पत्तिः प्रपञ्चितेति तन्नातिमनोरमं तस्याः प्रथमद्वितीययोर्ब्राह्मणयोरनुप-
सम्मानं तृतीय एव ब्राह्मणं प्रपञ्चितत्वात् । तद्विधम्—

“अमूदा इयं प्रतिष्ठेति । तद्भूमिरमघत्तामप्रथयत्सा प्रथिव्यभवत्तस्या-
मस्यां प्रतिष्ठायां भूतानि च भूतानां च पतिः संवत्सरयादौ हन्त भूतानां
पतिर्गृहपतिरासोदुषाः पत्नी ॥ ७ ॥ तद्यानि तानि भूतानि । श्वतवस्तेऽथ यः
स भूतानां पतिः संवत्सरः सोऽथ या सोपाः पत्न्यौयसी सा तानांमानि

भूतानि च भूतानां च पतिः संवत्सर उपसि रेतोऽसिञ्चन्त संवत्सरे
कुमारोऽजायत सोऽरोदीत् ॥ ८ ॥

“तं प्रजापतिरब्रवीत् । कुमार किं रोदिषि यच्छमात्तपसोऽधिजा-
तोऽसीति सोऽब्रवीदनपहतपाप्मा वा अस्म्यहितनामा नाम मे धेहीति तस्मात्पुत्रस्य
जातस्य नाम कुर्यात् पाप्मानमेवास्य तदपहन्त्यपि द्वितीयमपि तृतीयमभिपूर्वमेवास्य
तत्पाप्मानमपहन्ति ॥९॥

“तमब्रवीद् रुद्रोऽसीति । तद्यदस्य तन्नामाकरोद्गन्निस्तद्रूपमभवद्गन्निर्वै
रुद्रो यदरोदीत् तस्माद् रुद्रः सोऽब्रवीज्ज्यायान् धा अतोऽस्मि धेहोव मे
नामेति ॥१०॥ तमब्रवीत्सर्वोऽसीति । तद्यदस्य तन्नामाकरोद्गन्निस्तद्रूपमभवद्गन्ना-
पो वै सर्वोऽद्भ्यो हीद्वै सर्वं जायते सोऽब्र००० नामेति ॥११॥ तमब्रवीत्
पशुपतिरसीति । तद्यदस्य तन्नामाकरोदोपधयस्तद्रूपमभवन्नोपधयो वै पशुपति-
स्तस्माद् यदा पशव ओपधीर्लभन्तेऽथ पतीयन्ति सोऽब्र००० नामेति ॥१२॥
तमब्रवीदुग्रोऽसीति । तद्यदस्य तन्नामाकरोद् वायुस्तद्रूपमभवद् वायुर्वा उग्रस्त-
स्माद्यदा बलवद्वायुगो वातोत्याहुः सोऽब्र००० नामेति ॥१३॥ तमब्रवीदशनि-
रसीति । तद्यदस्य तन्नामाकरोद् विद्युत् तद्रूपमभवद् विद्युद्वा अशनितस्तस्माद्यं
विद्युद्धन्त्यशनिरवधीदित्याहुः सोऽब्र००० नामेति ॥१४॥ तमब्रवीद् भवोऽसीति ।
तद्यदस्य तन्नामाकरोत् पर्जन्यस्तद्रूपमभवत् पर्जन्यो वै भवः पर्जन्याद्धीद्वै
सर्वं भवति सोऽब्र००० नामेति ॥ १५ ॥ तमब्रवीन्महादेवोऽसीति । तद्यदस्य
तन्नामाकरोच्चन्द्रमास्तद्रूपमभवत् प्रजापतिर्वै चन्द्रमाः प्रजापतिर्वै महादेवः
सोऽब्रवी००० नामेति ॥ १६ ॥ तमब्रवीर्दीशानोऽसीति । तद्यदस्य तन्नामाकरो-
दादित्यस्तद्रूपमभवदादित्यो वा ईशान आदित्यो ह्यस्य सर्वस्येष्टे सोऽब्रवीदेतावान्
धा अस्मि मा मेतः परो नाम धा इति ॥ १७ ॥

“तान्येतान्यष्टावग्निरूपाणि । कुमारो नयमः सैवाग्नेस्त्रिगृत्त ॥१८॥
०००॥१८॥००० यद्वाय रेतः सिक्तं तदेव जायते तत्ततो विक्रियमाणमेव
धर्ममानं शेते तस्मात्संवत्सर एव विद्युयान मयत्तमरेऽनुग्रुयान तस्य

चितस्य नाम करोति पाप्मानमेवास्य तदपहन्ति चित्रनामानं करोति चित्रोऽसीति सर्वाणि हि चित्राण्यग्निः ॥ २० ॥” इति ।

अत्र चित्राभिधकुमाराग्ने रूपाणि रुद्र-सर्व-पशुपत्युप्राशनि-भय-महादेवे-
शाननामानि यथाक्रममग्न्यथोपधि-वायु-विद्युत्-पजन्य-चन्द्रमर्धादित्याभिधान्यु-
क्तानि ।

ऋग्वेदशाङ्खायन(कौपीतिक)-ब्राह्मणे पञ्चाध्याय एवं श्रूयते—

“हरिः ॐ प्रजापतिः प्रजाविकामस्तपोऽतप्यन्न तस्मात्तप्तान् पञ्चाजाय-
न्ताग्निर्वायुरादित्यश्चन्द्रमा उपाः पञ्चमो तानत्रवीद् यूयमपि तप्यध्वमिति
तेऽदीक्षन्त तान् दीक्षितांस्तेपानानुपाः प्राजापत्याप्सरोरूपं कृत्वा पुरस्तान्
प्रत्युदैत् तस्यामेपां मनः समपतत् ते रेतोऽसिञ्चन्त ते प्रजापतिं पितरमेत्या-
नुवन् रेतो वा असिञ्चाम हा इदं नो भामुया भूदिति स प्रजापतिर्हिरण्यं
धमसमकरोदिपुमात्रमूर्ध्वमेवं तिर्यञ्चं तस्मिन्नेतत्समसिञ्चत्तत उदतिष्ठत् सहस्राक्षः
सहस्रपात् सहस्रेण प्रतिहिताभिः ॥ १ ॥

“स प्रजापतिं पितरमभ्यायच्छत् तमत्रवीत् कथा माऽभ्यायच्छसीति
नाम मे कुर्वित्यप्रवीन्न वा इदमविहितेन नाम्नाऽन्नमत्स्यामीति स वै
त्वमित्यप्रवीद् भव एवेति यद् भव आपस्तेन ह वा एनं न भवो हिनस्ति
नाम्य प्रजां नास्य पशुनास्य घृघाणं चनाथ य एनं द्वेष्टि स एव पापीयान्
भयति न स य एवं वेद तस्य अतमार्द्रमेव वासः परिदधीतेति ॥ २ ॥
तं द्वितीयमभ्यायच्छत् तमत्रवीत् कथा माऽभ्यायच्छसीति द्वितीयं मे नाम
कुर्वित्यप्रवीन्न वा इदमेकेन नाम्नाऽन्नमत्स्यामीति स वै त्वमित्यप्रवीच्छर्य
एवेति यच्छर्वाऽग्निस्तेन न ह वा एनं शर्वो हिनस्ति नास्य ०००००० तस्य
अतं सर्वमेव नारणीयादिति ॥ ३ ॥ तं तृतीयमभ्यायच्छत् तमत्रवीत् कथा
माऽभ्यायच्छसीति तृतीयं मे नाम कुर्वित्यप्रवीन्न वा इदं द्वाभ्यां नाम-
भ्यामन्नमत्स्यामीति स वै त्वमित्यप्रवीत् पशुपतिरेवेति यत् पशुपतिर्वायुस्तेन
न ह वा एनं पशुपतिर्हिनस्ति नास्य १००००० तस्य अतं ब्राह्मणमेव न परिय-
देदिति ॥ ४ ॥ तं चतुर्थमभ्यायच्छत् तमत्रवीत् कथा माऽभ्यायच्छसीति चतुर्थं

मे नाम कुर्वित्यब्रवीन्न वा इदं त्रिभिर्नामभिरन्नमत्स्यामीति स वै त्वमित्य-
ब्रवीदुग्र एव देव इति यदुग्रो देव ओपधयो वनस्पतयस्तेन न ह वा
एनमुग्रो देवो हिनस्ति नास्य ००००० तस्य व्रतं स्त्रिया एव धिवरं नेक्षे-
तेति ॥ ५ ॥ तं पञ्चममभ्यायच्छत् तमब्रवीत् कथा माऽभ्यायच्छसीति पञ्चमं
मे नाम कुर्वित्यब्रवीन्न वा इदं चतुर्भिर्नामभिरन्नमत्स्यामीति अ वै त्वमित्य-
ब्रवीन्महानेव देव इति यन्महान् देव आदित्यस्तेन न ह वा एनं महान् देवो
हिनस्ति नास्य ००००० तस्य व्रतमुद्यन्तमेवैनं नेक्षेतास्तं यन्तं चेति ॥ ६ ॥
तं षष्ठमभ्यायच्छत् तमब्रवीत् कथा माऽभ्यायच्छसीति षष्ठं मे नाम कुर्वित्य-
ब्रवीन्न वा इदं पञ्चभिर्नामभिरन्नमत्स्यामीति स वै त्वमित्यब्रवीद् रुद्र एवेति
यद् रुद्रश्चन्द्रमास्तेन न ह वा एनं रुद्रो हिनस्ति नास्य ००००० तस्य व्रतं
विमूर्तमेव नाशनीयान्मज्जानं चेति ॥ ७ ॥ तं सप्तममभ्यायच्छत् तमब्रवीत् कथा
माऽभ्यायच्छसीति सप्तमं मे नाम कुर्वित्यब्रवीन्न वा इदं षड्भिर्नामभिरन्न-
मत्स्यामीति स वै त्वमित्यब्रवीदीशान एवेति यदीशानोऽन्नं तेन न ह वा
एनमीशानो हिनस्ति नास्य ००००० तस्य व्रतमन्नमेवेच्छमानं न प्रत्यावक्षी-
तेति ॥ ८ ॥ तमष्टममभ्यायच्छत् तमब्रवीत् कथा माऽभ्यायच्छसीत्यष्टमं
मे नाम कुर्वित्यब्रवीन्न वा इदं सप्तभिर्नामभिरन्नमत्स्यामीति स वै त्वमित्यब्रवी-
दशनिरेवेति यदशनिरिन्द्रस्तेन न ह वा एनमशनिर्हिनस्ति नास्य प्रजा नास्य
पशून्नास्य ब्रुवाणं घनाथ य एनं द्वेष्टि स एव पापीयान् भवति न स
य एवं वेद तस्य व्रतं सत्यमेव वदेद्विरण्यं च विभूयादिति स एषोऽष्टनामा-
ऽष्टधा विहितो महान् देव आह वा अस्याष्टमात् पुरुषात् प्रजाऽन्नमत्ति
वशीयान् वशीयान् हैशम्य प्रजायामाजायते य एवं वेद ॥ ८ ॥ इति ।

अत्र शतपथप्रदर्शितक्रमभेदेन भव-शर्व-पशुपत्युग्र-महादेव-रुद्र-शानाशनि-
नागानोऽथग्नि-वायवोपविवनस्पत्यादित्य-चन्द्रमोऽग्नेन्द्राः साक्षादष्टनाम्नोऽष्टधा
विहितस्य महादेवस्यैव रूपतया निर्दिष्टाः ।

तदेवं प्रदर्शितवेदध्यानेषु नामतः शुक्लयजुर्वेदीयमन्त्रद्वयेऽथर्ववेदीयैकादश-
पञ्चदशकाण्डमन्त्रेषु शतपथशाङ्खायनब्राह्मणयोश्च मन्त्रेषु सर्वत्र भीमव्यतिरिक्ता-
नामेव महिम्नःस्तोत्रोक्तभवादिनाम्नां सादृश्येणोल्लेखो दृश्यते ।

तत्राथर्ववेदीयवचनेषु तावत् किञ्चिदष्टमं नाम नामान्तरेणापि न गृहीतम् । अत एव महिम्नःस्तोत्रस्थपङ्क्तिविंशष्टाविंशपद्योरेकस्याप्यथर्वमूलक-
स्वयन्तो नामक्रमस्यांशिकसंवाददर्शनेऽपि प्ररोहकत्वामारोढुं न क्षमः ।

शुक्रयजुर्वेदीयमन्त्रद्वये भीमस्थानीयत्वेनेन्द्रस्य^{१२} ग्रहणं कृतमित्यनु-
मातुं यद्यपि शक्यते तथाप्यत्राष्टव्यतिरिक्तनामदर्शनान्महिम्नःस्तोत्रोक्ताभि-
धानाष्टकमूलमितोऽप्यन्यत्रैव मृग्यम् ।

एवं यद्यपि श्रीमधुसूदनाचार्याणामभिप्रायमनुसृत्य शतपथश्रुतिवच-
नान्यस्माभिर्वैशद्येनोद्धृतानि तथापि न तान्यपि महिम्नःस्तोत्रपद्यमूलत्व-
पदेऽभिप्रेक्तुं शक्यन्ते रुद्रादीनि नामानि तत्र कुमारान्नेरेव साक्षान्न तु
महिम्नःस्तोत्रानुसारेण शिवस्येति प्रधानदेवोः । षष्ठेर्भगवद्विभूतित्वस्वीकारेण
व्यवस्थितायपि परम्परासम्बन्ध एव शरणं स्यात् ।

१२ ऋग्वेदमन्त्रेषु तावत्साक्षादिन्द्रस्य विशेषणत्वेन वा सम्बन्धान्तरेण वा
भीमपदप्रयोगाद्बहुव्यमुपलभ्यते । यथा—“भीमस्तुविष्माक्षपणिम्य आतपः शिशोते
वज्रं तेजसे न वंसगः ।” (१।५।११) । “अस्मै भीमाय नमसा समध्वर उपो न शुभ्र आ
भरा पनीयसे ।” (१।५।७।३) । “मृचा मर्हो अनुश्वधं भीम आ वावृधे शवः ।”
(१।८।१।४) । “स वज्रभृद् दस्युहा भीम उग्रः सहस्रचेताः शक्नीय ऋग्व्या ।”
(१।१००।१२) । “मृगो न हस्ती त्विरीमुषाणः सिद्धो न भीम आयुधानि विभ्रत् ।”
(४।१६।१४) । “गिरिनं यः स्वतर्षो कृष्व इन्द्रः सनादेव सहसे जात उग्रः । आदत्तां
यत्रं श्वर्षिरं न भीम उद्देव षोडं वमुना न्यूहम् ॥” (४।२०।६) । “अग्निर्न शुष्कं
वनमिन्द्र हेतो रघो नि धव्यशनिर्न भीमा ।” (६।१८।१०) । “मग्यस्रचन्महते रणाव
श्यमातिष्ठ मुचिन्तुण भीमम् ।” (६।३।१।५) । “यस्तिग्मशृङ्गो वृषभो न भीम पृथः
कृष्टीश्चाश्वति प्र विधाः ।” (७।१६।१) । “भीमो विवेगायुधेभिरपामपांति विधा नवांणि
विद्वान् । इन्द्रः पुगे जहंषाणो वि दूषोद्वि यमहस्तो महिना जघान ।” (७।२।१।४) ।
“न हि त्वा गूर देवा न मतांमो दिव्यतम् । भीमं न गां पारवन्ते ॥” (८।८।१।३) ।
“सुरधिदा हरितो अस्य रीरमदिन्द्रादा धधिद् भयने तर्षीययः । भीमस्य वृष्णो
जटादभिधगो दिवे दिवे सद्गुरिः श्नत्रयाधिनः ॥” (१०।६२।८) । “आशुः शिशानो
वृषभो न भीमो पनाग्रः सोमजप्रपंजोनाम् । सद्रूदुनोऽनिमिष पृथ्वीरः शनं मेमा
अश्वपामाकमिन्द्रः ॥” (१०।१०३।१३) । इति ।

अस्मन्मतेन तु शाङ्खायनब्राह्मणश्रुतिरेवोदाहृतसर्वश्रुतिषु प्रकृतविषय-
स्यानुकूलतया महिम्नःस्तोत्राष्टाविंशपद्यस्थश्रुतिशब्दार्थतया ग्राह्या च पारि-
शेष्यात्सदृशतमत्वात् “स एषोऽष्टनामाऽष्टधा विहितो महान् देवः” इति वाक्य-
शेषेऽष्टनामत्वेन महादेवस्यैव परामर्शाच्च । किञ्चात्रत्यो “महान् देवः” इति
पदप्रयोग एव “सहमहान्” इति पदेन महिम्नःस्तोत्रेऽनूदितः । अन्यच्च
“सर्वः” इति शाङ्खायनब्राह्मणपाठोऽपि शतपथधृतस्य “सर्वः” इति पाठस्य
महिम्नःस्तोत्राद् दवीयस्त्वं स्वस्य च तदपेक्षया नेदीयस्त्वमवगमयति । एवमेव
नामक्रमस्यान्यत्र सामान्यतया प्रवक्ष्युक्तित्वाङ्गीकरणाद्योग्यत्वेऽप्यत्र हेत्वन्तर-
योगे विशेषभावमापन्नो महिम्नःस्तोत्रस्य भवादिनामक्रमोऽपि यथा शाङ्खायन-
ब्राह्मणश्रुत्यानुगुण्यं पोषयति न तथा शतपथानुगुण्यम् । वेदवाक्यान्तरेष्वपि
भयशर्वा प्रायशः साहचर्येण नामान्तरापेक्षया चादावेवागच्छतो न तु
तथा शतपथे । यद्यपि यथा शतपथे तथा शाङ्खायनेऽपि महिम्नःस्तो-
त्रस्थभीमशब्दस्य स्थानेऽशतिशब्दस्य ग्रहणं कृतं तथापि तेन सह शतपथे
प्रयुक्ताद् विद्युच्छब्दाच्छाङ्खायने प्रयुक्त इन्द्रशब्दो भीमशब्दस्य समीपतरः
प्रदर्शितप्रकारेणानेकमन्त्रेषु भीमेन्द्रशब्दयोर्विशेषणविशेष्यभावसम्बन्धोपलब्धेः ।

देवान्तरसम्बन्धेन भीमशब्दप्रयोगस्यापेक्षाकृतन्यूनत्वमेव दृश्यते दाशतस्याम् । यथा—
अग्निसम्बन्धेन (१।३।६।२०) (१।३।६।७) (१।७।०।६) (१।१४।०।६) (६।३।३)
(६।६।२) । मरुसम्बन्धेन (२।३।४।१) (२।२।६।२) (२।२।६।३) (७।२।२।२)
सोमसम्बन्धेन (६।६।१।३) (२।७।०।७) (२।६।७।२८) । रुद्रस्पतिसम्बन्धेन
मरुणस्पतिसम्बन्धेन च (१।१६।०।३) (२।२३।३) (१०।१०।६।४) । दधिक्रासम्बन्धेन
(४।३।८।८) । विष्णुसम्बन्धेन (१।१२।४।२) रुद्रसम्बन्धेन च (२।३३।१।१) ।
इति । एवमथर्ववेदसंहितायामपि भीमशब्दप्रयोग इन्द्रसम्बन्धेन (४।३।७।८)
(४।३।७।६) (७।८।४।३) (१२।१३।२) (२०।१।२।२) (२०।३।७।१) । रुद्रादि-
सम्बन्धेन च (१।१।२।१।८) (१।८।१।४०) इत्यादी ।

एवमेव शुक्लयजुर्वेदे इन्द्रसम्बन्धेन (१०।८।६) (१।८।७।१) (२।१।३।६)
इत्यादी । रुद्रादिसम्बन्धेन च (१।६।२।८) (१।६।४।०) (१।६।४।१) इत्यादी ।

इत्थं सर्वत्रेन्द्रसम्बन्धेनैव भीमशब्दस्य प्रयोगादुक्त्यात्वेदमंहितायां (६।१।८।१०)

महिम्नःस्तोत्रपङ्क्तिविंशत्यस्य मूलमपि यथा शाङ्खायनब्राह्मणस्य इन्द्र-
शब्दो न तथा शतपथोक्तो विशुद्धशब्दो भवितुमर्हति “तस्मादिन्द्रो नामेन्द्रो
ह वै नाम तमिन्द्र सन्तमिन्द्र इत्याचक्षते परोक्षेण परोक्षप्रिया इव हि
देवाः ।” (२।४।१४) इत्यैतरेयारण्यक आत्मन एवेन्द्रशब्दवाच्यत्वान्
अयमिन्द्रपदवाच्य आत्मैवान्यत्र “होता” “सोमयाजो” “महेशः” “क्षेत्रज्ञः”
इत्यादिपदैः परामृष्टः । शाङ्खायनब्राह्मणोक्ता ओषधयो धनस्पतयश्च व्योम-
शब्देनान्नं च धरणिशब्देनात्र स्तोत्रेऽभिहितानीत्यपि विद्वद्भिरनुसन्धेयम् ।

इत्थमस्माभिर्महिम्नःस्तोत्रस्थपङ्क्तिविंशत्यस्योर्वेदमूलकत्वं वैशद्येन
प्रत्यपादि ।

एवमेव—

त्रयीं तिस्रो वृत्तीस्त्रिभुवनमथो त्रीनपि सुरा-
नकारार्थैर्वर्णैस्त्रिभिरभिदधत् तीर्णविकृति ।
तुरीयं ते धाम ध्वनिभिरवरुन्धानमणुभिः
समस्तं व्यस्तं त्वां शरणं दृष्ट्वात्योमिति पदम् ॥ २७ ॥

इत्येतस्य महिम्नःस्तोत्रस्यसप्तविंशत्यस्य किं श्रौतं मूलमिति जिज्ञासायां
श्रीमधुसूदनसरस्वतीकृतस्य “त्रयीं वेदत्रयम् । तिस्रो वृत्तयो जाग्रत्स्वप्नसुषुप्ता-
ख्या अन्तःकरणस्यावस्थाः । ००० । त्रिभुवनं भूर्भुवः स्वः । त्रयः सुराः ब्रह्मविष्णु-
महेश्वराः । ००० । ००० । एवमत्र प्रकारः, ऋग्वेदो जाग्रदवस्था भूर्लोको ब्रह्मा चेति
चतुष्टयमकारार्थः । तथा यजुर्वेद स्वप्नावस्था भुवर्लोको विष्णुश्चेति चतु-
ष्टयमुकारार्थः । तथा सामवेदः सुषुप्त्यवस्था स्वर्लोको महेश्वरश्चेति चतुष्टयं
मकारार्थः । इदं माण्डूक्यनृसिंहतापनीयाथर्वशिखादावन्यदप्युक्तं गुरूपदेशा-
ज्ज्ञातव्यम् । अतिरहस्यत्वान्नेह सविशेषमुच्यते ।” इत्यादिव्याख्यानस्यानु-
सारेण माण्डूक्याद्युपनिषद्भ्य एवायमर्थो गृहीत इति प्रतीतिः स्यात् । किन्तु
नैतन्मतं समीचीनं भात्यधोनिर्दिष्टकारणकलापसद्भावे ।

लक्ष्मणायन्यापि दृष्ट्वाय चरुवेदीयशाङ्खायनब्राह्मणौ भीमस्थानीयवेनाशनीन्द्रनामप्रयोगो
दृश्यते तदुचितमेवेति विस्तरादिरुच्यतेऽस्माभिः ।

माण्डूक्योपनिषदि तावत् सप्तमद्वादशमन्त्रयोर्य ओङ्कारवाच्यश्चतुर्थो-
ऽव्यवहार्यः प्रपञ्चोपरामः शिवोऽद्वैत आत्मेत्युक्तो महिम्नःस्तोत्रे. तु तस्यैव तीर्ण-
विकृतितुरीयशिवधामरूपत्वेन समस्तोम्पदवाच्यत्वं स्वीकृतमित्युत्तरार्धपदार्थ-
स्योपनिपत्संवादितायाः स्पष्टत्वेऽपि त्रयी-त्रिभुवन-सुरत्रय-पदार्थानामेतस्यामु-
पनिषद्यनुपलब्धेर्माण्डूक्योपनिषन्मूलत्वं समस्ति पूर्वार्धपदार्थस्य । वृत्तिपदस्य
श्रीमधुसूदनकृतं व्याख्यानं तु “स्वप्रवृत्तावपि०” इति “जामद्वृत्तावपि०”
इति चैतयोगोऽपदीयवैतथ्यप्रकरणस्थनवमदशमकारिकयोस्तदर्थोयवृत्तिशब्दप्र-
योगदर्शनेन माण्डूक्यागमप्रमाणितमित्यभ्युपेतुं शक्यते ।

माण्डूक्योपनिषदाद्यमन्त्रसप्तकविषयावलम्बित्वादेव नृसिंहपूर्वतापनीयचतु-
र्थोपनिषद्द्वितीयखण्डस्य नृसिंहोत्तरतापनीयप्रथमद्वितीयखण्डयोश्च, नैतन्मूलतापि
प्रकृतपद्यपूर्वार्धार्थस्य सम्भवति ।

नृसिंहपूर्वतापनीयद्वितीयोपनिषत्प्रथमखण्डे नृसिंहोत्तरतापनीयतृतीयखण्डे
च यदपूर्वं १३ व्याख्यानं प्रणवस्योपलभ्यते तत्र ‘तिस्रो वृत्तीः’ इतिपदवाच्यानां
जामद्वृत्तावस्थानां न कश्चित्सङ्केतोऽपि दृश्यते । अपि च तत्र ब्रह्मा विष्णु रुद्रश्च
न केवलाः किन्तु वसवो रुद्रा आदित्या अपि यथाक्रमं तेषां सहचरत्वेन तत्संयुक्ता
उपलभ्यन्ते । अत एव विशिष्टरूपत्वान्नैते प्रकृतपद्योक्तास्त्रयः सुराः । गाय-
त्र्यादिच्छन्दसां गार्हपत्याद्यानीनां च प्रस्तावस्तत्र महिम्नःस्तोत्रव्यतिरिक्तविषयः ।
किञ्च तत्रार्धमात्रारूपसमस्तोङ्कारस्योपव्याख्यानं न प्रपञ्चातीतशिवधाम्नो
निदर्शकमपि तु सोमलोकाथर्ववेदसंवर्तकाम्निमरुद्विराडेकर्पिभास्वतीरूपतया
चतुर्थवेदचतुर्थलोकचतुर्थदेवप्रदर्शकतया च प्रकृतपद्यार्थस्य सर्वथैव विरुद्धम् ।

अतो न नृसिंहतापनीयोपनिषन्मूलकत्वं प्रकृतपद्यपूर्वार्धपदार्थानाम् ।

१३ तस्य ह वै प्रणवस्य या पूर्वा मात्रा वृषिर्न्यदारः स आग्निश्चैवेदो ब्रह्मा वसवो
गायत्री गार्हपत्यः सा साम्नः प्रथमः पादो भवति । द्वितीयान्तरिक्षं स उफारः स यजुर्भिर्बभूवुवेदो
विष्णुरुद्रास्त्रिदुष्टद्विषाग्निः सा साम्नो द्वितीयः पादो भवति । तृतीया धीः स मकारः स
सामभिः सामवेदो रुद्रादित्या जगत्वाहवनीयः सा साम्नस्तृतीयः पादो भवति । गायसानेऽस्य
चतुर्थ्यर्धमात्रा सा सोमलोक ओङ्कारः सोऽपवर्णमन्त्रैरथर्ववेदः संवर्तकोऽम्निमरुतो विरादेर्कपि-
भास्वती स्मृता सा साम्नश्चतुर्थः पादो भवति ॥ १ ॥

एतेनैवामथर्वशिखोपनिषन्मूलत्वमपि प्रत्युक्तं भवति ।

अस्मन्मतेन तु स्तोत्रकृदभिप्रायः प्रस्तुतप्रधान्यन्तभागे वक्ष्यमाणरीत्यापि व्याख्यातुं शक्यते । एवं चैतत्प्रद्योत्तरार्धप्रतिपादितस्यार्थस्य श्रीमधुसूदनाभिमत-प्रकारेणैव माण्डूक्याद्युपनिषन्मूलतायाः स्वीकर्तव्यत्वेऽपि प्रकृतपद्यपूर्वार्धप्रति-पादितपदार्थानां श्रौतं मूलं त्वन्यत्रैव सृज्यम् ।

तत्र तावच्छ्रान्दोग्योपनिषदो द्वितीयाध्यायत्रयोविंशत्खण्डे शाङ्खायन-ब्राह्मणस्य पष्ठाध्यायदशमखण्डे शतपथब्राह्मणस्यैकादशकाण्डस्थे पञ्चमाध्याया-ष्टमब्राह्मणे [चतुर्थप्रपाठकद्वितीयब्राह्मणे] ऐतरेयब्राह्मणस्य पञ्चमपञ्चिकाया द्वात्रिंशे खण्डे च प्रकृतपदार्थेषु केचित्केचिदुपलभ्यन्ते । एतन्नाथस्तनोद्धरणपर्यालो-चनेनानुपदमेव स्फुटीभविष्यति—

“प्रजापतिर्लोकानभ्यतपत् तेभ्योऽभितप्तेभ्यस्त्रयी विद्या सम्प्राप्तवत् ताम-भ्यतपत् तस्या अभितप्ताया एतान्यक्षराणि सम्प्राप्तवन्त भूर्भुवःस्वरिति ॥ २ ॥
क्षान्यभ्यतपत् तेभ्योऽभितप्तेभ्य ओङ्कारः सम्प्राप्तवत् तद्यथा शङ्कुना सर्वाणि
पर्णानि सन्तृण्णान्येवमोङ्कारेण सर्वा वाक् सन्तृण्णोङ्कार एवेदं सर्वमोङ्कार
एवेदं सर्वम् ॥ ३ ॥” इति—(छा० २।२३)

“प्रजापतिस्तपोऽतप्यत स तपस्तप्त्वा प्राणादेवेमं लोकं प्रावृहद्पाना-दन्तरिक्षलोकं व्यानादमुं लोकं स एतांस्त्रींल्लोकानभ्यतप्यत सोऽग्निमेवा-रमाल्लोकादसृजत वायुमन्तरिक्षलोकादादित्यं दिवः स एतानि त्रीणि ज्योती-व्यभ्यतप्यत सोऽग्नेरेवर्चोऽसृजत १४ वायोऽर्यजुंष्यादित्यात्सामानि स एतां त्रयीं विद्यामभ्यतप्यत स यज्ञमतनुत ००००० स भूरित्यूचां प्रावृहद्भुव इति यजुषां स्वरिति साम्नाम् ०००” इत्यादि—(शाङ्खा० ब्रा० ६।१०)

१४ एवमिहान्वयः च सर्वत्र त्रयोऽप्येतेऽग्निवात्वादित्याः पृथिव्यन्तरिक्षद्युलोकस्थाना ज्योतिरपरपक्षां वा देवा एयोक्ता न तु क्वचिदप्युपपद्यते । अत एवैवजातीयदेवचनाधयेण ‘सृष्ट्यादौ अवागो वेदा अग्निवाध्यादित्याङ्गिरोनाम्नां चतुर्णामृषीणां हृदयेऽवाविभूताः’ इत्याद्युनि-
: कार्यसमाजप्रचारितं मतं न समीचीनम् । “तिस्र एव देवता इति नैरुक्ताः । अग्निः
: पृथिवीस्थानो वायुर्धेन्द्रो धान्तरिक्षस्थानः सूर्यो गुरुस्थानः ॥” इति “स न मन्येतायमेवोऽग्निरित्य-
: प्येते उत्तरे ज्योतिषी अग्नो उच्येते । ततो नु मन्थमः । ‘सगुद्रादूर्ध्वमधुमोऽद्वारत्’

“प्रजापतिर्वा इदमग्र आसीत् । एक एव सोऽकामयत स्यां प्रजायेयेति सोऽश्राम्यत्स तपोऽतप्यत तस्माच्छान्तात् तेषानात् त्रयो लोका अस्तृज्यन्त पृथिव्यन्तरिक्षं द्यौः ॥ १ ॥ स इमांल्लोकानभितताप । तेभ्यस्तप्तेभ्यस्त्रीणि ज्योतींष्यजायन्ताग्निरेयं पवते सूर्यः ॥ २ ॥ स इमानि त्रीणि ज्योतींष्यभितताप । तेभ्यस्तप्तेभ्यस्त्रयो वेदा अजायन्तानेष्ट्वेदो १४ वायोर्यजुर्वेदः सूर्यात्सामवेदः ॥ ३ ॥ स इमांस्त्रीन्वेदानभितताप । तेभ्यस्तप्तेभ्यस्त्रीणि शुक्राण्यजायन्त भूरित्यूग्वेदाद् भुव इति यजुर्वेदात् स्वरिति सामवेदात् तद्वेदेनैव होत्रमकुर्वत यजुर्वेदेनाध्वर्यवः सामवेदेनोद्गीथं यदेव त्रय्यै विचार्यै शुक्रं तेन ब्रह्मत्वमथोचकाम ॥ ४ ॥” इति—(शत० ब्रा० ११।४।२ [५।८])

“प्रजापतिरकामयत । प्रजायेय भूयान्भ्यामिति । स तपोऽतप्यत स तपस्तप्तेर्मांल्लोकानस्तृजत पृथिवीमन्तरिक्षं दिवम् । तांल्लोकानभ्यतपत् तेभ्योऽभितप्तेभ्यस्त्रीणि ज्योतींष्यजायन्ताग्निरेव पृथिव्या अजायत वायुरन्तरिक्षादादित्यो दिवः । तानि ज्योतींष्यभ्यतपत् तेभ्योऽभितप्तेभ्यस्त्रयो वेदा अजायन्त १४ ऋग्वेद एवाग्नेरजायत यजुर्वेदो वायोः सामवेद आदित्यात् । तान् वेदानभ्यतपत् तेभ्योऽभितप्तेभ्यस्त्रीणि शुक्राण्यजायन्त भूरित्यूग्वेदादजायत भुव इति यजुर्वेदात् स्वरिति सामवेदात् । तानि शुक्राण्यभ्यतपत् तेभ्योऽभितप्तेभ्यस्त्रयो वर्णा अजायन्ताकार उकारो मकार इति । तानेकधा समभरत् तदेतदोऽमिति । तस्मादोमिति प्रणोत्योमिति वै स्वर्गो लोक ओमित्यसौ योऽसौ तपति । स प्रजापतिर्यज्ञमतनुत तमाहरन् तेनायजत स ऋचैव

इत्यादिष्वमुक्तं मन्यन्ते ।.....यस्तु सूरतं भजेते यस्मै हविर्निरुप्यतेऽयमेव सोऽग्निः । निगतमेवेते उत्तरे ज्योतिषो एतेन नामधेयेन भजेते ।” इति च निरुक्तप्रतमाध्यायोऽस्ती अथ्यत्र सङ्गच्छेते । अपि च “अग्निमीडे पुरोहितं यज्ञस्य देवम्” इति पुरःस्थापितमौमानि-मधिकृत्य कृतस्पर्शवेदप्रारम्भस्य “इषे त्वोर्जे त्वा याववः स्थ” इति मध्यमस्थानाग्नि(ज्योती)-रूपशयोर्नामग्राहं विहितस्य यजुर्वेदप्रारम्भस्य “अग्न आवाहि यीतये” इति पुण्यानाग्नि-रूपादित्याह्वानपूर्वकस्य सामवेदप्रारम्भस्य वेदेनेर रहस्यम् । सर्वमेतन्मनसिदृष्टं मतुगान्पु-नम्— “अग्निवायुरविम्यम्नु अथं यज्ञं सनायनम् । इदोह यज्ञसिदृष्ट्यमृष्ट्यनुःसाम-सपणम् ॥” इति । ज्योतिःशब्दम्नु यथाजामरि साध्याण इत्यनं बहुपल्लवितेन विदुषानग्रे ।

हौत्रमकरोद्यजुषाध्वर्यथ सान्नोद्गीथं यदेतत् त्रय्यं विद्यायै शुक्रं तेन ब्रह्मत्व-
मकरोत् ०००००" इत्यादि—(ऐत० ब्रा० ४ । ३२)

तदेवमत्र महिम्नःस्तोत्रपद्यो व्यस्तरूपमिति पदम्याकारादिभिस्त्रिभिर्वर्णैः
त्रय्यादिपदार्था उच्यन्ते ते तु साकल्येनैतरेयब्राह्मण एवोक्ता ग्राह्या येभ्यो यथाक्रम-
मभितप्तेभ्योऽन्तेऽकारोकारमकारेति घर्णत्रयं तत्सम्भेलनरूप ओङ्कारश्च सर्वरार-
रूपत्वेनाजायेताम् । एवञ्चाकारादिवर्णोत्पत्तिपूर्वभाविन्यः शुक्रापरपर्याया भूर्भुवः-
स्वरिति तिस्रो महाव्याहृतय एव महिम्नःस्तोत्रोक्तामित्स्रो वृत्तयः । तत्पूर्वभाविन
ऋग्वेदयजुर्वेदसामवेदा एव त्रयोशब्दार्थः । तत्पूर्वभावोन्यग्निवाय्वादित्याख्यानि
त्रीणि ज्योतीष्येव देवापरपर्यायास्त्रयः सुराः । तत्पूर्वभाविनश्च पृथिव्य-
न्तरिक्षद्युलोका एव त्रिभुवनम् । इत्येतत्सर्वमकारोकारमकारेषु व्यस्तरूपस्योङ्कारस्यै-
वार्थः । सर्वेषां मूलं प्रजापतिस्तु “अनिरुक्तो वै प्रजापतिः” (शत० १४ ।
२ । ३ [३ । २] । १५) इत्यादिभुक्त्यनुसारेण त्रीण्यधिकृतितुरीयशिवधामरूपः
समस्तोत्पदार्थः । इति महिम्नःस्तोत्रसप्तविंशपद्याभिप्रायः स्तोत्रकृद्भिमत्त्वेन
स्वीकर्तुं शक्यते । व्युत्क्रमश्च पदार्थानां नेयच्छन्दोऽनुसंधतः ।

छान्दोग्यादौ न तथा वैशद्यमेतेषां पदार्थानां यथैतरेयब्राह्मणेऽत एव
विशेषतस्तु “अकारादिवर्णैः”-शब्दसंवादाद्, एकधा तत्सम्भरणरूप-समस्तोत्पदस्य
स्वर्गलोक-रूप-शिवधामाभिधायकत्वाच्च, प्राधान्यादैतरेयमूलत्वमेवास्य पदस्य
सिध्यति ।

तदेवमम्माभिः सप्तविंशपद्यस्य वेदमूलता साधिता ।

— —

एवं गवेपितानां महिम्नःस्तोत्रस्थद्वाविंशपद्यविंशसप्तविंशाष्टाविंशपद्यमूल-
भूतवेदवचसाभैतरेयब्राह्मणे वा शाङ्खायनब्राह्मणे वैतरेयारण्यके [ऐतरेयोपनिषदि]
वोपलब्धेः, इह प्राधान्येनैतेषां ग्रन्थानामुपयोगः स्तोत्रकृता कृत इति, एषां च
सर्वेषामृग्वेदान्तर्भूतत्वेनर्ग्वेदे पक्षपातविशेषप्रदर्शनान्महिम्नःस्तोत्ररचयितवर्ग्वेदीय
इति च, वयमनुमिमोमह इति शिवम् ।

पण्डितरघुवरशास्त्री श्रीवास्तव्याभिधे कुले जातः ।
 वेदान्त-काव्य-तीर्थ साहित्याचार्यविरुद्धरः ॥ १ ॥
 श्रीगिरिधारितनूजो योऽध्यापकः प्रयागसुनगरस्थे ।
 विद्यालये वरिष्ठे गुरुदेवाङ्घ्रिप्रसादेन ॥ २ ॥
 वियद्महाङ्कमृगाङ्गेऽन्दे पौपे कृष्णदलदशम्यां सः ।
 वारे कुजे शिषपरप्रबन्धपूर्तिं व्यधात्सम्यक् ॥ ३ ॥

नमः शशिकलाकोटि-कल्प्यमानाङ्कुरश्रिये ।
 प्रपन्नजनसङ्कल्प-कल्पवृक्षाय शम्भवे ॥

